

Kainat...

Sonsuz və əbədi olan,
Tanrının məbədi olan,
Var... Var...
Səndə bir sərr var.
Bir sərrində neçə min var...
O sərr,
O sərr, eşqimin qəmi,
O sərr, gözlərində yelkənsiz bir gəmi.
O sirri mən bilirəm,
Bir də...
Bir də məhkum olduğum gecələr,
Və ümid diləndiyim,
Kimsəsiz, qaranlıq küçələr...
O sərr...
Var... Var...
Səndə bir sərr var...
Nədir o sərr?!
Bir gün dünyaya düşəcək olan,
Və dünyani sular altında qoyan,
Günəşin göz yaşıdır o sərr...



Oğuz AYDIN

Çərpələng...

Yenə sən, yenə eşqin sahili...
Sərxoş bir külək buludları qovur...
Onlarsa hey qaçıır, ağlayır...
Hərdən bir-birləri ilə toqqusurlar.
Onda daha bərk ağlayırlar...
Səninsə əlində çərpələng...
Nə çərpələngdir, hardandır elə?..
Deyəsən, onu da içimdən almışan yenə...
Adı ümidiir, ipi əlində,
Həzin yellənir boz səmada...
Uçur...
Uzaqlara getmək istəmir...
Əlindən qaçıb uzaqlara uçmaq istəmir,
Ümid çərpələngim...
Qəlbimdən aldiğın son şeydir.
Və
Yenə də əlindən qaçırdın onu...
Qayıtmaz daha
Eşqin sahilinə.
Uçdu, çox uzaqlara...
Çox uzaqlara...

Dilsiz ümidlər...

Dilini kəsdilər ümidlərimin,
Sükutu qəmimin libası oldu.
Anası ölübüdü dərdlərimin,
Dərmanı onlara miras qoydu.
Duyğular qanad açıb uçdu qəlbən,
Yuvası içində bir bala qaldı.
Bir gün o da köçəcəkdir məndən,
Tənhalığım hicrandan qalan paydı.

Zəhərlə şərbəti qatıb halima,
İçirəm, əbədi dərd sağlığına.
Qayıtsa əgər baharım yanına,
Yoxluğumu verəcəm varlığına.

Yarımçıq sevgi də bütöv xatıra,
Gizlənib, özünü göstərmir hələ.
Ağrılardan doğan gözəl ilahə,
Qoparır içimdə böyük zəlzələ.

Gecə yetim qalıb, sabahı yoxdu,
Xəbərsiz işiqdan, xəbərsiz nurdan.
Çarəsiz qəlbimin yükleri çıxdu,
Galır qurbət yoldan, gəlir uzaqdan.
Ruhumun bayraqı qara rənglidi,
Çırpinır içimdə - bəyaz dünyada.
Bütün ümidlərim lal ahənglidir,
Yellənir beşikdə, dayaz xülyada.

Saatlar susaraq səssizcə axır,
Dolur yavaş-yavaş ömür kuzəsi.
Vaxtın sükütuna yağışlar yağır,
Ümidin rəqsidir, zamanın rəqsi...

Aldığım nəfəsin cəzası...

Ağrılı gecələr dilə galibdir,
Sabahı həsrətlə gözləməkdədir.
Şələlə gözündən gilə galibdir,
Səhranı dənizə döndərməkdədir...

Ən şirin şərbətdi sözlərin sənin,
Qəhərin doğduğu acı gülüşə.
Səma aynasında gözlərin sənin,
Gözümlə gəlirlər hərdən görüşə...

Mənim baharimdə xəzan kimisən,
Yaşıl çəmənlərin üstünü örtən.
Deyəsən, hicranı yaman sevirsən,
Sənin a təşindi alışan-sənən

Aldığım nəfəsin cəzası sənsən,
Dodağına cənnət qoxusu qonub.
İşıqsız günlərin qəzəsi sənsən,
Şaxta hissələrindən cəhənnəm donub...

İntihar

Bezmiş ümidlər kürsüyə çıxıb,
Əlvida sevincə, əlvida mənə...
Keçmişim sabahı bu günə yixib,
Ölüm də ruhumda bir qida mənə...

Cəld olun, ümidlər, cəld olun bir az,
Sıradə arzular növbə gözləyir..
Günahı içimdə arayım bir az,
O Tanrı hələ də tövbə gözləyir...

Təbəssüm var idi üzümdə mənim,
Özünü gözündən aşağı atdı...
Göyərçin duyğuya atdiğım dənim
Palçıqlı qarların altında batdı...

Bu həsrət nə zaman bitəcək görən?!
Bir az, Tanrisansa, çağır ölümü...
Qurutdu, bilərk bir zalim kölən,
Səsimdə yaranan duyğu gölümü...

Ürəkdə iztirab atəsi varsa,
Oduyla alışb-yanasan gərək.
Ümidlər xərclənib sonda qurtarsa,
Ölümü ümidin sanasan gərək...